

പ്രവർത്തനങ്ങളിൽ കേന്ദ്രീകരിക്കുന്നതിനും പഠനം മുടങ്ങിയവരെ കണ്ടെത്തി അവർക്ക് തുടർ പഠനം നടത്തുന്നതിനും കേന്ദ്ര സംസ്ഥാന സർക്കാരുകളുടെ തൊഴിലവസരങ്ങൾ പ്രയോജനപ്പെടുത്തുന്നതിനുമുള്ള മാർഗ്ഗ നിർദ്ദേശങ്ങൾ നൽകി വരുന്നുണ്ട്. ആദിവാസി ജനവിഭാഗങ്ങൾക്കിടയിൽ സർക്കാരിന്റെ വിവിധ പദ്ധതികൾ ഗുണകരമായി വിനിയോഗിക്കുന്നതിനുള്ള അറിയിപ്പുകൾ യഥാസമയം നൽകി വരുന്നു. ആദിവാസി വിഭാഗത്തിൽപ്പെട്ട കുട്ടികളുടെ പ്ലസ് ടു, ഡിഗ്രി പ്രവേശനവുമായി ബന്ധപ്പെട്ട് അലോട്ട്മെന്റ്/ഓപ്ഷൻ തുടങ്ങിയ സേവനങ്ങളും നൽകുന്നുണ്ട്.

(ഡി) കൂടുതൽ ആദിവാസി പിന്നാക്ക മേഖലകളിൽ പ്രസ്തുത സ്കാഡുകൾ രൂപീകരിച്ച് പ്രവർത്തനം വിപുലീകരിക്കുമോ?

ഇക്കാര്യം സർക്കാർ അനുഭാവപൂർവ്വം പരിഗണിച്ചുവരുന്നു.

#### **ജനമൈത്രി എക്സൈസ് പ്രവർത്തനം**

418 (5143) ശ്രീ ഒ. ആർ. കേള : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) വയനാട് ജില്ലയിൽ സ്പെഷ്യൽ റിക്രൂട്ട്മെന്റ് വഴി എത്ര പട്ടികവർഗ്ഗ വിഭാഗക്കാർക്കാണ് എക്സൈസ് വകുപ്പിൽ നിയമനം നൽകിയിട്ടുള്ളത്?

എക്സൈസ് വകുപ്പിൽ വയനാട് ജില്ലയിൽ സ്പെഷ്യൽ റിക്രൂട്ട്മെന്റ് വഴി പട്ടികവർഗ്ഗ വിഭാഗക്കാരായ 17 പേർക്ക് നിയമനം നൽകിയിട്ടുണ്ട്.

(ബി) നിലവിൽ വയനാട് ജില്ലയിൽ എക്സൈസ് വകുപ്പിൽ എത്ര ഒഴിവുകളുണ്ടെന്ന് അറിയിക്കാമോ?

വയനാട് ജില്ലയിൽ എക്സൈസ് ഇൻസ്പെക്ടർ തസ്തികയിൽ 5-ഉം സിവിൽ എക്സൈസ് ഓഫീസർ തസ്തികയിൽ 3-ഉം വനിതാ സിവിൽ എക്സൈസ് ഓഫീസർ തസ്തികയിൽ 5 ഒഴിവുകളും നിലവിലുണ്ട്.

(സി) ജനമൈത്രി എക്സൈസ് പ്രവർത്തനം വയനാട് ജില്ലയിലെ കൂടുതൽ സ്ഥലങ്ങളിലേക്ക് വ്യാപിപ്പിക്കുന്ന കാര്യം അനുഭാവപൂർവ്വം പരിഗണിക്കാമോ?

ഇക്കാര്യം സർക്കാർ അനുഭാവപൂർവ്വം പരിഗണിച്ചുവരുന്നു.

#### **എക്സൈസ് പിടിച്ചെടുത്ത ലഹരി വസ്തുക്കൾ**

419 (5144) ശ്രീ. പി. കെ. ബഷീർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) 2016-21 കാലത്ത് സംസ്ഥാനത്ത് എക്സൈസ് പിടിച്ചെടുത്ത കഞ്ചാവ്, വ്യാജമദ്യം, മറ്റ് ലഹരി വസ്തുക്കൾ സംബന്ധിച്ച കേസുകളുടെ വിവരം ഇനം, ജില്ല തിരിച്ച് വിശദമാക്കുമോ?